



بِسْمِ اللَّهِ الرَّحْمَنِ الرَّحِيمِ

د مولانا سعيد افغاني د سولې او تفاهم، نشراتي ارگان

www.said-afghani.org

آزاده، ټولنيزه، علمي، فرهنگي او نشراتي ارگان



Dr.Said Afghani

د مولانا سعيد افغاني : آزاده ، ټولنيزه ، علمي ، فرهنگي او نشراتي ارگان ته بڼه راغلاست!



فاروق « فردا »

د نشر نيټه : 1 سپتامبر 2019 م

لاروی

له کومي لوري راځي؟
 او کومي خواته ور روان دی لاروی، چی څوک پرې نه پوهیږي.
 چوپه غوغايي د گامونو،
 برېښنا او تالندو کې لو لپه شي،
 خو دې د خپل د پل انځور ته ځاندي.
 او غبرگوي د تن خولې د ورېځو او بڼکو سره،
 چې د هر څاڅکي په هینداري کېښي یې ځان ته گوري.
 باد،
 پر شملي تومبي،
 دلاروي او ورېځو،
 دتن او سترگو جړو پرڅو د هیندارو رڼا.
 لاروي ځان سره خبرې کوي،
 او د لمدو گامونو وایښي یې تړلی د نظر پر امسا.
 د تن څراغ یې لاس کې،
 چې یې خولې پکښي سوځیږي، ځي د پټ منزل په لوري ځان ته لاره باسي، نه دريږي،
 بس آروي د قدمونو تسبي،
 او تیق تقونه یې د تن په تت لاتین کېښي نغاري.
 لاروی مخامخ ځي،
 او شا وخوا کلیو بانډو ته هډو هم نه گوري،
 خو د شپني بي خوبو ستورو د خندا د وچو شونډو انغازي د غور په شپول کې څاري،
 او هم د تالندو برېښناوو تودو څړیکو ته پخپل تن کې ویا له کني خو،

پر لويې لارې دهر چا د سپره خند غشو ته زړه نيسي او وړاندې درومي.
د ورېخو غټې پاغندي، په پوې بلي نئوزي سره،
پر هغه سپورۍ کوي، گوري ورته،
چي يې لاتېن څرنگه روږدي د تيارو تيونه؟
له هرې خوانه کليوالو لاروي څاري او،
خو دې لا زغمي، پر مخ،
د تود جگر د سپرو څاڅکو د څپيرو پيغور.
دېوډۍ تال د لاروي له هره گامه، د فرياد پر انگازو خوڅپري،
له هر سېلاب، هرې هجا څخه يې،
د امتزاج شعر ته رديف او قافيه لټوي.
او تر منزله د رنډې وېرې پر ستوني شمېري،
د لاروي د گام د پوندو خندا.
اوس شاوخوا ته گوري،
د چوپ فرياد اور ته پوکۍ ورکوي،
چي ان کاڼه غوړونه،
پر اورېدو يې جرنګانې غونډې کرنګپري، او کرنګپري،
او کرنګپري او کرنګپري پسي.
د سپره خند دنيا کي،
لاروي نه تمپري
ځي د چينو نظرته،
زړه کي شاخچي را کاري.
له نظر څنډه وتروي باغچي باغچي زړونه چي،
تېرو کتلو ته د هيلو گلان بيا وکري.
يو قلندر لاروي...
دلمر پستو وړانگو ته سا غواړي چي،
تنده يې ماته شي او
دټولو تېرو،
د وچو هيلو په رگونو کي بيا ژوند وځغلي

فاروق « فردا »

مسکو

د ۲۰۱۹ کال د اگست ۲۶ مه

بازگشت به صفحه اصلی — www.said-afghani.org